



நகராட்சி நிருவாகத்துறை அமைச்சர் கே.என்.நேரு திருச்சிராப்பள்ளி மாவட்டம், அந்தநல்லூர் ஊராட்சி ஒன்றியம், எட்டரை கிராமத்தில் ஊரக வளர்ச்சி மற்றும் ஊராட்சி துறை சார்பில் 15.10.2023 அன்று நடைபெற்ற அரசு விழாவில் 19.76 கோடி மதிப்பிலான முடிவற்ற திட்டப் பணிகளை தொடங்கி வைத்து, புதிய திட்டப் பணிகளுக்கு அடிக்கல் நாட்டி டிராக்டர் மற்றும் தாய்மைப் பணி வாகனங்களை கொடி யசைத்து தொடங்கி வைத்து, பயனாளிகளுக்கு நலத்திட்ட உதவிகளை வழங்கினார். இந்நிகழ்வில் மாவட்ட ஆட்சித் தலைவர், மா.பிரதீப் குமார், மாநகராட்சி மேயர் மு.அன்பழகன், ஸ்ரீரங்கம் சட்டமன்ற உறுப்பினர் எம்.புழையாண்டி, மாவட்ட ஊரக வளர்ச்சி குழும திட்ட இயக்குனர் தேவநாதன், திட்ட இயக்குனர் மகளிர் திட்டம் ரமேஷ் குமார், உதவி இயக்குனர் ஊராட்சிகள் திருமதி.கங்காதாசினி, மாவட்ட ஊராட்சித் தலைவர் தா.ராஜேந்திரன், அந்தநல்லூர் ஒன்றிய குழுத் தலைவர் ச.துரைராஜ், உள்ளாட்சி அமைப்புகளின் பிரதிநிதிகள், அரசு அலுவலர்கள், பொதுமக்கள் கலந்து கொண்டனர்.

2023 ஏப்ரல் முதல் செப்டம்பர் மாதம் வரை 6 மாதங்களில் மட்டும்

படகு குழாம்களில் 27,25,221 சுற்றுலா பயணிகள் படகுச் சவாரி! அமைச்சர் கா.ராமச்சந்திரன் தகவல்!

சென்னை, அக் 20- சென்னை, வாலாஜா சாலையில் செயல்பட்டு வரும் சுற்றுலா வளாக கூட்டாங்கில், தமிழ்நாடு சுற்றுலா வளர்ச்சிக்கழகத்தின் மூலம் நடத்தப்பட்டு வரும் ஓட்டல் தமிழ்நாடு தங்கு விடுதிகள், அமுதகம் உணவகங்கள், படகு குழாம்கள் குறித்த தமிழ்நாடு சுற்றுலா வளர்ச்சிக் கழக மேலாளர்கள் மற்றும் மண்டல மேலாளர்களுக்கான ஆய்வுக் கூட்டம் சுற்றுலாத்துறை அமைச்சர் கா.ராமச்சந்திரன் தலைமையில், சுற்றுலா, பண்பாடு மற்றும் அறநிலையங்கள் துறை அரசு முதன்மை செயலாளர் மற்றும் தமிழ்நாடு சுற்றுலா வளர்ச்சிக் கழக தலைவர் டாக்டர். கமணிவாசன் புதன்மை செயலாளர் / சுற்றுலா ஆணையர் மற்றும் தமிழ்நாடு சுற்றுலா வளர்ச்சிக் கழகத் தலைவர் / மேலாளர் இயக்குநர் திருமதி.காகர்லா உஷா ஆகியோர் முன்னிலையில் நேற்று முன்தினம் (18.10.2023) நடைபெற்றது.

இந்த ஆய்வுக் கூட்டத்தில், சிறப்பாக செயல்பட்ட

ஓட்டல் மேலாளர்களுக்கு பரிசுத்தொகை காசோலைகளை சுற்றுலாத்துறை அமைச்சர் கா.ராமச்சந்திரன் வழங்கினார். இக்கூட்டத்தில் அமைச்சர் கா.ராமச்சந்திரன் பேசுகையில் தெரிவித்ததாவது:- தமிழ்நாட்டின் வளர்ச்சியில் முக்கிய பங்கை அளித்த முத்தமிழறிஞர் கலைஞர் தமிழ்நாடு சுற்றுலா வளர்ச்சிக் கழகத்தை 1971 ஆம் ஆண்டில் உருவாக்கினார்கள். தமிழ்நாடு சுற்றுலா வளர்ச்சிக்கழகம் ஓட்டல் தமிழ்நாடு தங்கு விடுதிகள், அமுதகம் உணவகங்கள், சுற்றுலா பயணத்திட்டங்கள், சுற்றுலா பேருந்து சேவைகள், படகு சேவைகள், தொலைநோக்கி இலங்கள் என பல்வேறு சுற்றுலா சேவைகளை வழங்கி வருகின்றது. முதலமைச்சர் தமிழ்நாட்டை இந்தியாவிலேயே சுற்றுலா பயணிகளின் விருப்பமான முதன்மை மாநிலமாக உருவாக்கும் வகையில் பல்வேறு திட்டங்களை செயல்படுத்தி வருகின்றார். சுற்றுலா கொள்கை 2023 வெளியிட்டு, சுற்றுலாத்துறை முதலீட்டாளர்

களுக்கு பல்வேறு ஊக்கத் தொகை மற்றும் சலுகைகளை அறிவித்துள்ளார்கள். தமிழ்நாடு சுற்றுலா வளர்ச்சிக்கழகம் சுற்றுலாப் பயணிகளுக்கு நினைவில் நீங்காத அனுபவத்தை தரும் வகையில், சாகச படகு சவாரி மற்றும் நீர் விளையாட்டுகளுடன் கூடிய படகு குழாம்களை முட்டுக்காடு, முதலியார் குப்பம், உதகமண்டலம், பைக்காரா, கொடைக்காணல், ஏற்காடு, பிச்சாவரம், குற்றாலம் மற்றும் வாலாஜா கும்மர் ஏரி உள்ளிட்ட 9 இடங்களில் தமிழ்நாடு சுற்றுலா வளர்ச்சிக் கழகம் படகு குழாம்களை இயக்கி வருகிறது. வாட்டர் ஸ்கட்டர்கள், மோட்டர் படகுகள், விரைவு படகுகள், மிதிப்படகுகள், துடுப்பு படகுகள், வாட்டர் சைக்கிள்கள், குழந்தைகளுக்கான மிதிப்படகுகள் என மொத்தம் 588 படகுகள் சுற்றுலா பயணிகளுக்கு நீங்காத அனுபவங்களை அளித்து வருகின்றன.

2022 - 2023 ஆம் நிதியாண்டில் தமிழ்நாடு சுற்றுலா வளர்ச்சிக்கழகத்தின் கல்ந்து கொண்டனர். இயக்கப்படும் படகுகளில் மொத்தம் 42,22,945 சுற்றுலா பயணிகள் படகு பயணம் மேற்கொண்டுள்ளனர். 2023 - 2024 ஆம் நிதியாண்டில் ஏப்ரல் முதல் செப்டம்பர் மாதம் வரை 6 மாதங்களில் மட்டும் மொத்தம் 27,25,221 சுற்றுலா பயணிகள் படகு பயணம் மேற்கொண்டுள்ளனர். (செப்டம்பர் - 2023 மாதத்தில் மட்டும் 3,07,785 சுற்றுலா பயணிகள் படகு பயணம் மேற்கொண்டுள்ளனர்.)

தமிழ்நாடு சுற்றுலாத்துறை மேலும் வளர்ச்சியடைய சுற்றுலா வளர்ச்சித்திட்டப் பணிகள் விரைந்து முடிவடையும் வகையில் அலுவலர்கள் தங்கள் பணிகளை மேற்கொள்ள வேண்டும், இவ்வாறு அமைச்சர் கா.ராமச்சந்திரன் தெரிவித்தார். இக்கூட்டத்தில் மாவட்ட வருவாய் அலுவலர் மற்றும் பொது மேலாளர் திருமதி. இ.கமலா உள்பட சுற்றுலாத்துறை அலுவலர்கள், தமிழ்நாடு சுற்றுலா வளர்ச்சிக் கழக மேலாளர்கள், உதவி செயற்பொறியாளர்கள் கலந்து கொண்டனர்.

பெரம்பலூர் - அரியலூர் மாவட்டத்தில் ஒன்றிய, நகர, பேரூர் தி.முக. இளைஞர் அணி அமைப்பாளர் - துணை அமைப்பாளர்களுக்கான நேர்காணல்! அமைச்சர் சா.சி.சிவசங்கர் - குன்னம் சி.இராஜேந்திரன் - எம்.பிரபாகரன் பங்கேற்பு!

பெரம்பலூர், அக். 20-தி.முக. இளைஞர் அணிக்கு, பெரம்பலூர் - அரியலூர் மாவட்டத்தில் உள்ள ஒன்றிய, நகர, பேரூர் அமைப்பாளர் - துணை அமைப்பாளர்களுக்கான நேர்காணல், பெரம்பலூர் பாலக்கரையில் உள்ள மாவட்டக் கழக அலுவலகத்தில் நடைபெற்றது.

பெரம்பலூர் மாவட்டத்தில் உள்ள, பெரம்பலூர் நகரம், பெரம்பலூர், ஆலத்தூர் கிழக்கு, ஆலத்தூர் மேற்கு, வேப்பந்தட்டை கிழக்கு, வேப்பந்தட்டை மேற்கு, வேப்பூர் வடக்கு, வேப்பூர் தெற்கு ஆகிய ஒன்றியங்கள், குரும்பலூர், அரும்பாளூர், பூலாம்பாடி, லெப்பைக்குடிக்காடு ஆகிய

பேரூர், அரியலூர் மாவட்டத்தில் உள்ள, அரியலூர் வடக்கு தெற்கு ஜெயங்கொண்டம் வடக்கு தெற்கு, திருமானூர் கிழக்கு மேற்கு, ஆண்டிமடம் வடக்கு தெற்கு, செந்துறை வடக்கு தெற்கு, தா.பழர் கிழக்கு மேற்கு ஆகிய ஒன்றியங்கள், அரியலூர் நகரம், ஜெயங்கொண்டம் நகரம்,

உடையார்பாளையம் பேரூராட்சி, வரதராஜன் பேட்டை பேரூராட்சி ஆகிய பகுதிகளுக்கு நேர்காணல் நடைபெற்றது. மாநில இளைஞர் அணி துணைச் செயலாளர்கள் பி.எஸ்.சீனிவாசன், எஸ். ஜோயல், இன்பா, ஏ.என். ரகு, நா.இளையராஜா, ப.அப்துல்லாஹி, கே.இ.பிரகாஷ், க.பிரபு, ஜி.பிரதீப் ராஜா, சி.ஆனந்தகுமார் ஆகியோர் கலந்து கொண்டு நேர்காணல் நடத்தினார்கள்.

இந்த நேர்காணலில் பெரம்பலூர் மாவட்டத்தில் 210 பேரும், அரியலூர் மாவட்டத்தில் 250 பேரும் கலந்து கொண்டனர். போக்குவரத்துத் துறை அமைச்சர் சா.சி.சிவசங்கர், மாவட்டச் செயலாளர் குன்னம் சி.இராஜேந்திரன், சட்டமன்ற உறுப்பினர் எம். பிரபாகரன் மற்றும்

மாநில நிர்வாகிகள் பா.துரைசாமி, டாக்டர் செ.வல்லபன், பொதுக்குழு உறுப்பினர் எஸ்.அண்ணாதுரை, ஒன்றிய செயலாளர்கள் என்.கிருஷ்ணமூர்த்தி, எம்.ராஜகுமார், வி.ஜெகதீசன், எஸ்.நல்லதம்பி உள்ளிட்ட ஏராளமானோர் கலந்து கொண்டனர்.



வணிகர்கள், நிறுவனங்கள் வணிகவரி நிலுவை தொகையை செலுத்த புதிய அணுகுமுறை, கூடுதல் சலுகைகளுடன் கூடிய 'சமாதான்' திட்டத்தை சட்டப்பேரவையில் 110 விதியின்கீழ் அறிவித்த தமிழ்நாடு முதலமைச்சர் அவர்களுக்கு விழாபூரம் மாவட்ட வணிக சங்க நிர்வாகிகள் நன்றி தெரிவித்து தீர்மானத்தை நிறைவேற்றினார்கள். அந்த தீர்மானத்தை உயர்கல்வித் துறை அமைச்சர் முனைவர் க.பொன்முடியில் வணிக சங்கத் தலைவர் இராமகிருஷ்ணன் தலைமையில் வழங்கி நன்றி தெரிவித்தனர். மாவட்டச் செயலாளர் நா.புகழேந்தி எம்.எல்.ஏ., வணிக சங்க நிர்வாகிகள் செயலாளர் பிரமேந்தா, பொருளாளர் கலைமணி, துணைத் தலைவர் முபாசு அலி உள்ளிட்ட பலர் உடனிருந்தனர்.

முதல்வர் - கழகத் தலைவர் மு.க.ஸ்டாலின் சிறப்புரையாற்றுகிறார்! அக்டோபர் 22 - ஞாயிறு அன்று திருவண்ணாமலையில் - வடக்கு மண்டல வாக்குச்சாவடிப் பொறுப்பாளர்கள் பயிற்சிப் பாசறைக் கூட்டம்!

கழகப் பொதுச்செயலாளர் துரைமுருகன் அறிவிப்பு!

தமிழ்நாடு முதலமைச்சர், கழகத் தலைவர் அவர்கள் தலைமையில் கடந்த 22-03-2023 அன்று சென்னை, அண்ணா அறிவாலயத்தில் நடைபெற்ற தி.மு. கழக மாவட்டக் கழகச் செயலாளர்கள் கூட்டத்தில் முத்தமிழறிஞர் கலைஞர் அவர்களின் நூற்றாண்டு தொடக்க விழாவை முன்னிட்டு கழகத்தில் ஒரு கோடி புதிய உறுப்பினர் களைச் சேர்த்தல், முழுமையாக பூத் கமிட்டி அமைத்தல் உள்ளிட்ட தீர்மானங்கள் நிறைவேற்றப்பட்டன. மேற்கண்ட தீர்மானங்களை எப்படி, கழகத்தில் மொத்தம் இரண்டு கோடி உறுப்பினர்களை வெற்றிகரமாகச் சேர்த்து, ஒவ்வொரு வாக்குச் சாவடியிலும் வாக்குச்சாவடி பொறுப்பாளர்கள் (BLA 2) நியமிக்கப்பட்டு தலைமைக் கழகத்தால் முழுமையாகச் சரிபார்க்கப்பட்டுள்ளன.

கழகத் தலைவர் அவர்களின் அறிவுரையின்படி சரிபார்க்கப்பட்ட வாக்குச்சாவடி பொறுப்பாளர்களுக்கான (BLA2) ஒரு நாள் பயிற்சிப் பாசறைக் கூட்டம் நடத்தி முடிவெடுக்கப்பட்டு, கடந்த ஜூலை 26, ஆகஸ்ட் 17 மற்றும் செப்டம்பர் 24 ஆகிய நாட்களில் திருச்சி, இராமநாதபுரம் மற்றும் கங்கையத்தில் முறையே டெல்டா, தென் மற்றும் மேற்கு மண்டல வாக்குச்சாவடி பொறுப்பாளர்கள் பயிற்சிப் பாசறைக் கூட்டம் வெற்றிகரமாக நடைபெற்று முடிந்ததைத் தொடர்ந்து, வடக்கு மண்டலத்திற்குட்பட்ட மாவட்டங்களின் வாக்குச்சாவடிப் பொறுப்பாளர்கள் (BLA2) பயிற்சி பாசறைக் கூட்டம் வருகிற அக்டோபர் 22 அன்று திருவண்ணாமலை மாவட்டம் 606611, திருவண்ணாமலை ஒன்றியம், மலப்பாம்பாடி ஊராட்சியில் உள்ள

அருணாச்சலம் நகரில் அமைந்துள்ள "கலைஞர் திடலில்", முதலமைச்சர் - கழகத் தலைவர் அவர்கள் சிறப்புரையாற்றி நட்பு பெற உள்ளது.

வடக்கு மண்டலத்துக்கு உட்பட்ட கீழே குறிப்பிட்டுள்ள 13 கழக மாவட்டங்களின் மாவட்டக் கழகச் செயலாளர்கள், தமது மாவட்டங்களுக்குட்பட்ட 'வாக்குச்சாவடி பொறுப்பாளர்கள் (BLA2) கூட்டத்தை' கூட்டி, இப்பயிற்சி பாசறைக் கூட்டத்தின் அவசியத்தை எடுத்துரைத்து, தங்களது மாவட்டத்துக்கு உட்பட்ட வாக்குச்சாவடி பொறுப்பாளர்கள் (BLA 2) அனைவரையும் இக்கூட்டத்தில் தவறாமல் கலந்து கொள்ள உரிய ஏற்பாடுகளைச் செய்திட்டு வேண்டுகோள் கேட்டுக் கொள்கிறேன்.

1. திருவண்ணாமலை வடக்கு
2. திருவண்ணாமலை தெற்கு
3. தர்மபுரி கிழக்கு
4. தர்மபுரி மேற்கு
5. கள்ளக்குறிச்சி வடக்கு
6. கள்ளக்குறிச்சி தெற்கு
7. கிருஷ்ணகிரி கிழக்கு
8. கிருஷ்ணகிரி மேற்கு
9. திருப்பத்தூர்
10. இராணிப்பேட்டை
11. வேலூர்
12. விழுப்புரம் வடக்கு
13. விழுப்புரம் தெற்கு

"அண்ணா அறிவாலயம்" சென்னை 8, நாள்: 16-10-2023. **துரைமுருகன்,** பொதுச்செயலாளர், தி.மு.க.

வரும் 22 ம் தேதி திருவண்ணாமலையில் வடக்கு மண்டல வாக்குச்சாவடிப் பொறுப்பாளர்கள்

பயிற்சிப் பாசறைக் கூட்டத்தில் முதல்வர் சிறப்புரை ஆற்றுகிறார்!

மாவட்டக் கழகத்தினருக்கு தே.மதியழகன் எம்.எல்.ஏ. அறிக்கை!

திருவண்ணாமலை, அக். 20-திராவிட முன்னேற்றக் கழகத் தலைவரும், தமிழ்நாடு முதலமைச்சருமான தளபதியார் அவர்கள் தலைமையில் கடந்த 22.03.2023 அன்று சென்னை, அண்ணா அறிவாலயத்தில் நடைபெற்ற மாவட்டக் கழகச் செயலாளர்கள் கூட்டத்தில் முத்தமிழறிஞர் கலைஞர் அவர்களின் நூற்றாண்டு தொடக்க விழாவை முன்னிட்டு கழகத்தில் ஒரு கோடி புதிய உறுப்பினர்களைச் சேர்த்தல், முழுமையாக பூத் கமிட்டி அமைத்தல் உள்ளிட்ட தீர்மானங்கள் நிறைவேற்றப்பட்டன. மேற்கண்ட தீர்மானங்களின் படி கழகத்தில் மொத்தம் இரண்டு கோடி உறுப்பினர்களை வெற்றிகரமாகச் சேர்த்து, ஒவ்வொரு வாக்குச் சாவடியிலும் வாக்குச்சாவடி பொறுப்பாளர்கள் (BLA 2) நியமிக்கப்பட்டு தலைமைக் கழகத்தால் முழுமையாகச் சரிபார்க்கப்பட்டுள்ளன.



கிரி கிழக்கு மாவட்டத்திற்குட்பட்ட கிருஷ்ணகிரி, பர்கூர், ஊத்தங்கரை சட்டமன்ற தொகுதிக்குட்பட்ட "வாக்குச்சாவடிப் பொறுப்பாளர்களுக்கு (BLA 2) பயிற்சி பாசறைக் கூட்டம்" வருகிற 22 ம் தேதி திருவண்ணாமலை ஒன்றியம், அருணாச்சலம் நகரில் அமைந்துள்ள "கலைஞர் திடலில்"

கழகத் தலைவர், முதலமைச்சர் தளபதியார் அவர்கள் சிறப்புரை ஆற்ற உள்ளார்.

கிருஷ்ணகிரி கிழக்கு மாவட்ட செயற்குழு கூட்டத்தில் எடுக்கப்பட்ட முடிவின்படி ஒன்றிய, நகர, பேரூர் கழக செயலாளர்கள் அவரவர்களுக்கு ஒதுக்கப்பட்ட வாக்குச்சாவடிகளுக்கான வாக்குச்சாவடி பொறுப்பாளர்களுக்கும் (BLA 2) நேரில் விவரங்கள் தெரிவித்து அனைத்து தகவல்களும் கொடுக்கப்பட்டுள்ளன. அதன்படி அனைத்து வாக்குச்சாவடி பொறுப்பாளர்களும் தவறாமல் 22 ம் தேதி காலை 5.00 மணிக்கு தங்கள் பயணத்தை புறப்பட திட்டமிட்டு காலை

8.00 மணிக்குள் திருவண்ணாமலை, அருணாச்சலம் நகரில் கூட்டம் நடைபெறும் "கலைஞர் திடலுக்கு" சென்றடைய வேண்டுமென கேட்டுக்கொள்கிறேன்.

ஒன்றிய, நகர, பேரூர் கழக செயலாளர்கள் முனைப்புடன் செயல்பட்டு அவரவர்களுக்கு ஒதுக்கப்பட்ட வாக்குச்சாவடிகளுக்கான அனைத்து வாக்குச்சாவடி பொறுப்பாளர்களையும் (BLA 2) தவறாமல் அழைத்துக் கொண்டு வருமாறு கேட்டுக் கொள்ளப்படுகிறார்கள்.

இவ்வாறு மாவட்டக் கழகச் செயலாளர் தே.மதியழகன் எம்.எல்.ஏ. தெரிவித்துள்ளார்.



மயிலாடுதுறை மாவட்டம் சீர்காழி நகரத்தில் மாவட்டக் கழகச் செயலாளர் நிவேதா எம்.முருகன் எம்.எல்.ஏ., வழிகாட்டுதலின்படி நடைபெற்ற வாட்டு பாகநிலை முகவர்கள் மற்றும் பூக்கமிட்டி உறுப்பினர்கள் (பி.எல்.ஏ.2., பி.எல்.சி.) பொறுப்பாளர்கள் கூட்டம் நடைபெற்றது. கூட்டத்தில் சீர்காழி சட்டமன்ற உறுப்பினர் எம்.பன்னீச்செல்வம் பேசினார். உடன் சீர்காழி தொகுதி பொறுப்பாளரும், மாநில மாணவர் அணி துணைச் செயலாளருமான மன்னை சோழராஜன், சீர்காழி நகர கழகச் செயலாளர் ம.சுப்பராயன், பொதுக்குழு உறுப்பினர் எஸ்.கவாமிநாதன், மாவட்ட பொறியாளர் அணி அமைப்பாளர் காழிகலைவாணன், சீர்காழி நகர்மன்ற தலைவர் துர்கா பரமேஸ்வரி ராஜசேகர் ஆகியோர் உள்ளனர்.



திருப்பூர் வடக்கு மாவட்ட ஒன்றிய, நகர, பகுதி, பேரூர் கழக இளைஞர் அணி பொறுப்புடனான நேர்காணல் அங்கேரிப்பாளையம், வெங்கமேடு, வி.கே.அரக மேல்நிலைப் பள்ளி எதிரில் உள்ள ஜெகா கார்டன் முத்து கிருஷ்ணன் திருமண மண்டபத்தில் கழக இளைஞர் அணி துணை செயலாளர்கள் எஸ்.ஜோயல், எஸ்.இன்பா, ஏ.என்.இரகு, நா.இளையராஜா, ப.அப்துல் மாலிக், கே.இ.பிரகாஷ், பி.எஸ்.சீனிவாசன், சி.ஆனந்தகுமார், மாவட்ட இளைஞர் அணி அமைப்பாளர் ஈ.தங்கராஜ், மாநகர அமைப்பாளர்கள் சு.முத்துக்குமார், எம்.எஸ்.ஆர்.ராஜ் (எ) மணிகண்டபிரபு ஆகியோர் முன்னிலையில் நடைபெற்றது. இதில் மாவட்ட துணை அமைப்பாளர்கள் த.சசிமுனியம், ப.ரவிச்சந்திரன், செ.ராஜசேகர், மு.முகமது ஹினைத், சசிமுனியம் (எ) த.ஞானசிகாமணி, ஈ.பாலசுப்பிரமணியம், உ.விங்கேஸ்வரன், மாநகர துணை அமைப்பாளர்கள் வடக்கு ஆ.வஞ்சிகுமது, த.சந்திரசேகர், ச.பாண்டிமுறை, அ.பார்த்திபன், நா.தியாகு, தெற்கு ம.அசோககுமார், கா.சையது அப்துலாஹி, மு.விக்கேஷ் குமார், க. திருநாவுக்கரசு, கு.அரவிந்த், ர.தமிழரசு ஆகியோர் கலந்து கொண்டனர்.